

Konvenut: L-Istitut Ewropew għall-Ugwaljanza bejn is-Sessi (EIGE)

### Talbiet tar-rikorrenti

- tannulla d-deċiżjoni tal-Istitut Ewropew għall-Ugwaljanza bejn is-Sessi adottata fil-kuntratt pubbliku għall-ghoti ta' "Kuntratt qafas għas-servizzi online" EIGE/2016/OPER/03-Lot 1, innotifikat lir-rikorrenti permezz ta' ittra tat-28 ta' Ottubru 2016, sabiex jikklassifika l-offerta tar-rikorrenti fit-tieni post u biex jagħti l-kuntratt qafas għal-lott 1 lil kumpannija terz;
- tagħti d-danni lir-rikorrenti għal telf ta' opportunità u/jew telf tal-kuntratt innifsu fl-ammont ta' EUR 72 270;
- tikkundanna lill-konvenut għall-ispejjeż.

### Motivi u argumenti principali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq ksur tal-prinċipji tal-ugwaljanza fit-trattament u trasparenza, il-kriterji tal-ghoti tal-kuntratt huma imprecizi u l-proċess ta' evalwazzjoni mingħajr trasparenza, li b'hekk jagħtu lill-konvenut libertà tal-għażla mhux ristretta fir-rigward tal-ghoti tal-kuntratt inkwistjoni.
2. It-tieni motiv ibbażat fuq il-fatt li l-konvenut wettaq żbalji manifesti ta' evalwazzjoni fl-evalwazzjoni tal-offerta tar-rikorrenti, li, ladarba ikkoreġuti, iwasslu għal riżultat differenti tal-kuntratt pubbliku, jiġifieri, l-offerta tar-rikorrenti kellha tiġi kklassifikata fl-ewwel post u l-kuntratt qafas mogħti lir-rikorrenti.
3. It-tielet motiv ibbażat fuq ksur tal-prinċipju ta' ugwaljanza fit-trattament billi ġew interpretati l-kriterji għall-ghoti b'tali mod li l-kumpannija terz ikkonċernata bbenefikat mill-għarfien miksub matul il-prestazzjoni ta' kuntratt simili ta' qabel ma' EIGE.

---

## Rikors ippreżentat fis-16 ta' Jannar 2017 – L-Ungerija vs Il-Kummissjoni

(Kawża T-20/17)

(2017/C 078/50)

Lingwa tal-kawża: l-Ungeriz

### Partijiet

Rikorrenti: L-Ungerija (rappreżentanti: M.Z. Fehér u E.Zs. Tóth)

Konvenuta: Il-Kummissjoni Ewropea

### Talbiet

- tannulla d-Deciżjoni tal-Kummissjoni C(2016) 6929 finali, tal-4 ta' Novembru 2016, dwar il-mizura SA.39235 (2015/C) (ex 2015/NN) implementata mill-Ungerija dwar it-tassazzjoni tad-dhul mill-bejgh mir-reklamar.
- sussidjarjament, tannulla parzjalment id-deċiżjoni kkontestata sa fejn din tikklassifika bhala għajjnuna mill-Istat ipprojbita anki l-verżjoni tal-leġiżlazzjoni ta' wara l-emenda tal-2015.
- tikkundanna lill-Kummissjoni għall-ispejjeż.

## Motivi u argumenti principali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq il-klassifikazzjoni żbaljata tat-taxxa fuq ir-reklamar bhala għajnuna mill-Istat.

Id-deċiżjoni kkontestata hija illeġittima, peress li l-Kummissjoni wettqet żball meta kklassifikat il-leġiżlazzjoni Ungeriza inkwistjoni bhala għajnuna mill-Istat; ma jikkostitwixx għajnuna mill-Istat la s-sistema ta' tassazzjoni progressiva li tipprevedi tariffi u kategoriji (brackets) skont kriterji oġġettivi, la t-tnaqqis tal-bażi taxxabbli għall-imprizi li jkunu qegħdin jagħmlu telf, u lanqas l-applikabbiltà tas-sistema fiskali l-għdida għas-snin fiskali preċedenti.

2. It-tieni motiv ibbażat fuq in-nuqqas ta' twettiq tal-obbligu ta' motivazzjoni

Il-Kummissjoni naqset milli twettaq l-obbligu ta' motivazzjoni tagħha meta kklassifikat bhala għajnuna mill-Istat ipprojbita r-regoli dwar it-taxxa fuq ir-reklamar kemm fil-verżjoni emendata fl-2014 kif ukoll fil-verżjoni emendata fl-2015 mingħajr ma eżaminat, fuq il-mertu, id-differenza bejn il-leġiżlazzjonijiet. Id-deċiżjoni kkontestata ma tatix indikazzjoni fir-rigward ta' liema eċċezzjoni stabbilita bil-liġi impriża tkun tgawdi minn vantaġġ patrimonjali meta mqabbla ma' impriża oħra li tkun tinsab fil-istess sitwazzjoni; hija ma tikkjarifikax ir-raġuni li għaliha s-sistema tat-tip progressiv ma tagħmilx parti mis-sistema ta' referenza; hija ma tindikax il-kategorija ta' imprizi privileġġjati esklużivament mis-sistema progressiva ta' tariffi u kategoriji (brackets), u ma timmotivax għal liema raġuni ma tqisx soddisfaċenti l-kalkoli mwettqa mill-awtoritajiet Ungerizi fir-rigward tal-ispejjeż li jaqgħu fuq is-suġġetti passivi u fuq l-amministrazzjoni finanzjarja.

3. It-tielet motiv ibbażat fuq użu hażin ta' poter

Il-Kummissjoni wettqet użu hażin ta' poter fil-kuntest tal-eżami tal-għajnuna mill-Istat fl-adozzjoni tad-deċiżjoni kkontestata, u dan billi pprojbixxiet, meta kklassifikatha bhala għajnuna mill-Istat illegali, l-irkupru ta' tariffi abbażi ta' leġiżlazzjoni fiskali li taqa' taht il-kompetenza esklużiva tal-Istati Membri mingħajr ma tiehu inkunsiderazzjoni l-ineżistenza ta' ġurisprudenza tal-Qorti tal-Gustizzja u tal-Qorti Ġenerali fir-rigward tal-possibbiltà ta' kwalifikazzjoni tat-tariffi inkwistjoni bhala għajnuna mill-Istat.

---

## Rikors ipprezentat fl-20 ta Jannar 2017 – Skyleader vs EUIPO – Sky International (SKYLEADER)

(Kawża T-34/17)

(2017/C 078/51)

Lingwa tar-rikors: l-Ingliż

### Partijiet

Rikorrenti: Skyleader a.s. (Ústí nad Labem, ir-Repubblika Ċeka) (rappreżentant: K. Malmstedt, avukat)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Sky International AG (Zug, l-Iżvizzera)

### Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: ir-rikorrenti

Trade mark kontenzjuża kkonċernata: trade mark figurattiva tal-Unjoni li tinkludi l-element verbali "SKYLEADER" – Trade mark tal-Unjoni Nru 6 347 827

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: deċiżjoni tar-Raba' Bord tal-Appell tal-EUIPO tal-21 ta' Novembru 2016 fil-Każ R 805/2016-4